



విలేఖరులు గా అవకాశం దొరుకలేదా? పనిచేయాలని అనుకుంటున్నారా? అవకాశం ఇస్తాం... ఎందుకు ఆలస్యం... మీకు నల్లా 24/7 న్యూస్ ఛానల్ నల్లా సమాచారం న్యూస్ దినపత్రిక తెలంగాణ / ఆంధ్రప్రదేశ్ లో పని చేయడానికి అవకాశం కల్పిస్తుంది మీ ప్రాంత సమస్యలపై అవగాహన ఉండి ఆ సమస్యను చక్కటి వార్త రూపంలో మార్చగలిగితే చాలు....మీరే "నల్లా"విలేఖరులు...నంబ్రదించండి 9849396606:7981110845



2 లో..

ట్రంప్ డిఫర్డ్ రిజిగ్నేషన్ ప్రోగ్రాం
లక్ష మందికి పైగా ఫెడరల్ ఉద్యోగులకు ఉద్వాసన

ట్యాంక్ బండ్ పై ఘనంగా సద్దుల బతుకమ్మ

ఆకట్టుకున్న మహిళల బతుకమ్మ ప్రదర్శన హాజరైన మంత్రులు కొండా సురేఖ, పాన్నం తదితరులు



2 లో..



సద్దుల బతుకమ్మ వేడుకలు ఘనంగా జరిగాయి. బతుకమ్మ పండుగ చివరి రోజు కావడంతో.. భాగ్యనగరం అంగరంగ వైభవంగా ముస్తాబైంది. ఈ నేపథ్యంలో ట్యాంక్ బండ్ పై నిర్వహిస్తున్న బతుకమ్మ సంబరాలు అంబరాన్ని అంటాయి. మహిళలు రంగురంగుల పువ్వులతో బతుకమ్మలను అందంగా అలంకరించారు. బతుకమ్మ చుట్టూ.. చప్పట్లు కొడుతూ, పాటలు పాడుతూ, నృత్యాలు చేస్తూ సందడి చేశారు. తొమ్మిది రోజులు జరిగే... బతుకమ్మ పండుగలో రోజుకో ప్రత్యేకత ఉంటుంది.

అక్టోబర్ 2న మద్యం, మాంసం దుకాణాల బండ్

దసరా అయినా రూల్స్ తప్పవన్న జిహెచ్ఎంసీ కమిషనర్

మద్యం, మాంసం ప్రియులకు జీహెచ్ఎంసీ షాకింగ్ న్యూస్ తెలిపింది. అక్టోబర్ 2వ తేదీన మాంసం దుకాణాలు బండ్ చేస్తున్నట్లు జీహెచ్ఎంసీ కమిషనర్ ఆర్డీ కర్డన్ ప్రకటించారు. మహాత్మా గాంధీ జయంతి సందర్భంగా మాంసం దుకాణాలు, స్లాట్ హౌస్ లను జీహెచ్ఎంసీ పరిధిలో మూసివేయాలని కమిషనర్ ఆర్డీ కర్డన్ ఆదేశించారు.



వార్త 2లో

బాధ్యతలు స్వీకరించిన సివి ఆనంద్



హైదరాబాద్,

రాష్ట్ర హోంశాఖ ప్రత్యేక ప్రధాన కార్యదర్శిగా సీ.వి ఆనంద్ మంగళవారం సచివాలయంలో బాధ్యతలు స్వీకరించారు. అనంతరం రాష్ట్ర ప్రభుత్వ ప్రధాన కార్యదర్శి రామకృష్ణారావు ను మర్యాదపూర్వకంగా కలిశారు. ఇటీవలి బదిలీలో ఆయనను నగర పోలీస్ కమిషనర్ బాధ్యతల నుంచి తప్పించి ప్రమోషన్ ఇచ్చారు. నగర పోలీస్ కమిషనర్ గా సజ్జన్నార్ నియమితులయ్యారు.

పీపుల్ వెల్ఫేర్ పోలీసింగ్

- ఆర్థిక నేరాలపై ప్రత్యేక దృష్టి
- డ్రగ్స్ కట్టడికి ప్రత్యేక కృషి
- నగరంలో ట్రాఫిక్ కష్టాలపైనా ఫోకస్
- నగర పోలీస్ కమిషనర్ సజ్జన్నార్



2 లో..

నగరంలో శాంతిభద్రతల పరిరక్షణతో పాటు ప్రజల సంక్షేమానికి ప్రాధాన్యత ఇస్తామని హైదరాబాద్ పోలీస్ కమిషనర్ గా బాధ్యతలు స్వీకరించిన సజ్జన్నార్ చెప్పారు. ప్రజల భాగస్వామ్యంతోనే పోలీసింగ్ సాధ్యమని, ప్రతి పౌరుడు పోలీసుగా భావించి నేరాల గురించి సమాచారం ఇవ్వాలని ఆయన కోరారు. సజ్జన్నార్ పీపుల్ వెల్ఫేర్ పోలీసింగ్ అనే కొత్త కాన్సెప్ట్ ను పరిచయం చేశారు. ఇందులో లా అండ్ ఆర్డర్ నిర్వహణతో పాటు ప్రజల సంక్షేమంపై కూడా దృష్టి పెడతామని ఆయన వివరించారు.



హామీలన్నీ గాలికి ఎగిరిపోయాయి

- ఇంటింటికీ బాకీ కార్డులు పంచుతాం
- ఎంత బాకీ ఉన్నారో నిలబీయాలి
- స్థానిక ఎన్నికల్లో నిలబీసి అడుగుతాం
- సర్కార్ పై మండిపడ్డ సిద్దిపేట ఎమ్మెల్యే హరీష్ రావు

2 లో..

తెలంగాణ కాంగ్రెస్ సీఎం రేవంత్ రెడ్డి గ్యారంటీలకు టాటా చెప్పిండు.. లంకె జిందెలకు వేటపట్టిండు అని మాజీ మంత్రి, సిద్దిపేట ఎమ్మెల్యే హరీశ్ రావు సెట్టెర్లు వేశారు. అబద్ధపు హామీలతో నమ్మించి గొంతు కోసినది కాంగ్రెస్ ప్రభుత్వం అని హరీశ్ రావు ధ్వజమెత్తారు. సిద్దిపేట క్యాంప్ కార్యాలయంలో కాంగ్రెస్ బాకీ కార్డు విడుదల కార్యక్రమంలో హరీష్ రావు పాల్గొని ప్రసంగించారు. కాంగ్రెస్ పార్టీ ప్రజలకు ఏం బాకీ పడింది? ఒక్కొక్క మహిళకు ఎంత బాకీ పడింది? ఒక్కొక్క రైతుకు ఎంత బాకీ పడింది? ఒక్కొక్క ఇంటికి ఎంత బాకీ పడ్డదో తెలిసేలా బాకీ కార్డు విడుదల చేస్తున్నాం అన్నారు.

ముఖ్యమంత్రిని కలిసిన క్రికెటర్ తిలక్ వర్మ..

ఆసియా కప్ ఫైనల్ లో రాజించిన తెలుగు యువ క్రికెటర్ తిలక్ వర్మ, తెలంగాణ రాష్ట్ర ముఖ్యమంత్రి రేవంత్ రెడ్డిని కలిశారు. జూబ్లీహిల్స్ లోని ముఖ్యమంత్రి నివాసంలో ఈ సమావేశం జరిగింది. ఈ సందర్భంగా తిలక్ వర్మను రేవంత్ రెడ్డి ప్రత్యేకంగా అభినందించి, సత్కరించారు. ఈ సందర్భంగా తిలక్ వర్మ... సీఎం రేవంత్ రెడ్డికి క్రికెట్ బ్యాజ్ ను బహుమతిగా అందజేశారు. క్రిడా శాఖ మంత్రి వాకిటి శ్రీహరితో కలిసి తిలక్ వర్మ ముఖ్యమంత్రిని కలిశారు. ఆసియా కప్ -



2025 ఫైనల్ మ్యాచ్ లో పాకిస్తాన్ పై భారత్ విజయంలో తిలక్ వర్మ కీలక పాత్ర పోషించిన విషయం తెలిసిందే. రేవంత్ రెడ్డిని కలిసిన మంత్రి జూపల్లి కృష్ణారావు జూబ్లీహిల్స్ లోని ముఖ్యమంత్రి నివాసంలో మంత్రి జూపల్లి కృష్ణారావు, ప్రత్యేక ప్రధాన కార్యదర్శి జయేష్ రంజన్, టూరిజం డిపార్టుమెంట్ ఎండీ క్రాంతి ముఖ్యమంత్రిని మర్యాదపూర్వకంగా కలిశారు. నేపథ్యంలో వారు ముఖ్యమంత్రికి కృతజ్ఞతలు తెలిపారు.



2 లో..

రాష్ట్రాన్ని అప్పుల కుప్పగా చేసింది మరిచారా

మీరు చేసిన అప్పులకు వడ్డీలు కడుతున్నాం బిఆర్ఎస్ బాకీ కార్డులపై మండిపడ్డ పిసిసి చీఫ్

కరూర్ ఘటన కలచివేసింది

నాపై కోపం ఉంటే చర్య తీసుకోండి టీఎకె నేత విజయ్ వీడియో సందేశం చెప్పి

కరూర్ తొక్కినలాటపై తమిళగ వెల్లి కజగం (టీఎకె) పార్టీ అధినేత విజయ్ వీడియో సందేశం విడుదల చేశారు. ఘటన జరిగిన తర్వాత తొలిసారి విజయ్ తన సందేశం ఇచ్చారు. ఈ సందర్భంగా ఆయన మాట్లాడుతూ.. కరూర్ ఘటన నన్ను తీవ్రంగా కలచివేసింది. నాపై అమితమైన ప్రేమతో ప్రజలు ర్యాలీకి తరలివచ్చారు. త్వరలోనే కరూర్ వెళ్లి బాధితులను పరామర్శిస్తా. మేము ఎలాంటి తప్పు చేయకున్నా మాపై కేసు పెట్టారు. నిజం త్వరలోనే బయటపడుతుంది. ఏం జరిగిందనేది ప్రజలకు వాస్తవాలు తెలుసు. ఇలాంటి పరిస్థితులను ఎప్పుడూ ఎదుర్కోలేదు. నా హృదయం ఆవేదనతో నిండిపోయింది. సీఎం స్థానిక ప్రతీకారం తీర్చుకోవాలని చూస్తున్నారా. స్థానిక కాలాంటి నాపై ప్రతీకారం తీర్చుకోవచ్చు. కానీ, నాపై కోపం.. మా నాయకులపై చూపించవద్దు.



ట్రంప్ డిఫర్డ్ రిజిగ్నేషన్ ప్రోగ్రాం

లక్ష మందికి పైగా షెడరల్ ఉద్యోగులకు ఉద్వాసన

వాషింగ్టన్,

అమెరికా ప్రభుత్వ చరిత్రలోనే అతిపెద్ద సామూహిక రాజీనామాకు రంగం సిద్ధమైంది. అధ్యక్షుడు ట్రంప్ తీసుకొచ్చిన డిఫర్డ్ రిజిగ్నేషన్ ప్రోగ్రాంలో భాగంగా మంగళవారం నుంచి లక్ష మందికి పైగా షెడరల్ ఉద్యోగులు విధులకు దూరమయ్యే అవకాశం ఉంది. ఈ కార్యక్రమం మొత్తం 2,75,000 మంది ఉద్యోగులపై ప్రభావం చూపుతుందని వైట్ హౌస్ ప్రతినిధి వెల్లడించారు. ఈ రాజీనామా పథకం కింద 2 లక్షల మంది ఉద్యోగులు పని చేయకుండానే ఎనిమిది నెలల వరకు పూర్తి జీతభత్యాలు పొందే అవకాశం ఉంది. సెనేట్ డెమోక్రాట్స్ నివేదిక ప్రకారం, ఈ కార్యక్రమానికి 14.8 బిలియన్ డాలర్ల వ్యయం అవుతుంది. అయితే, దీర్ఘకాలంలో ఇది ఏటా 28 బిలియన్ డాలర్లు అదా చేస్తుందని, చరిత్రలోనే ఇది అత్యంత సమర్థవంతమైన ఉద్యోగుల తగ్గింపు ప్రణాళిక అని పరిపాలన అధికారులు వాదిస్తున్నారు. ఉద్యోగులకు ఎలాగూ జీతాలు చెల్లించాల్సి ఉన్నందున, ప్రభుత్వానికి అదనపు భారం లేదని శ్వేతసౌధం పేర్కొంది. ఈ రాజీనామా కార్యక్రమంపై కార్మిక సంఘాలు కోర్టులో దావా వేశాయి.

అక్టోబర్ 2న మద్యం, మాంసం దుకాణాల బండ్

దసరా అయినా రూల్స్ తప్పవన్న జిహెచ్ఎసి కమిషనర్

హైదరాబాద్,

మద్యం, మాంసం ప్రియులకు జీహెచ్ఎస్ఐ షాకింగ్ న్యూస్ తెలిపింది. అక్టోబర్ 2వ తేదీన మాంసం దుకాణాలు బండ్ చేస్తున్నట్లు జీహెచ్ఎస్ఐ కమిషనర్ ఆర్మీ కర్ణన్ ప్రకటించారు. మహాత్మా గాంధీ జయంతి సందర్భంగా మాంసం దుకాణాలు, స్టాటర్ హాస్టెలను జీహెచ్ఎస్ఐ పరిధిలో మూసివేయాలని కమిషనర్ ఆర్మీ కర్ణన్ ఆదేశించారు. ఈ మేరకు కమిషనర్ ఓ ప్రకటన విడుదల చేశారు. అయితే ఆ రోజు దసరా కావడంతో తప్పకుండా మాంసం దుకాణాలు తెలుస్తారని అంతా భావించారు. మహాత్మా గాంధీ జయంతికి మాంసం దుకాణాలు బండ్ చేయాలని జీహెచ్ఎస్ఐ యాక్ట్ ప్రకారం స్టాండింగ్ కమిటీలో ఆమోదించారని గుర్తుచేశారు. సంబంధిత జీహెచ్ఎస్ఐ అధికారులు పర్యవేక్షణ చేపట్టి సరైన చర్యలు తీసుకోవాలని కమిషనర్ ఆదేశాలు జారీ చేశారు. ఈసారి గాంధీ జయంతి రోజునే దసరా రావడంతో మాంసం విక్రయదారులు అమోమయంలో పడ్డారు.మరోవైపు.. అక్టోబర్ 2వ తేదీ మహాత్మా గాంధీ జయంతి సందర్భంగా తెలంగాణ వ్యాప్తంగా కూడా మాంసం షాపులతో పాటు మద్యం షాపులను కూడా మూసివేస్తున్నట్లు రేవంఠ్ రెడ్డి ప్రభుత్వం నిర్ణయం తీసుకుంది. ప్రతి ఏడాది మహాత్మా గాంధీ జయంతికి తెలంగాణ వ్యాప్తంగా ఈ రూల్స్ను పాటిస్తున్న విషయం తెలిసిందే. అయితే ఈ ఏడాది మహాత్మా గాంధీ జయంతి, దసరా పండుగలు ఓకే రోజు వచ్చాయి. ఈ క్రమంలో మద్యం షాపులను ప్రభుత్వం మూసివేస్తూ నిర్ణయం తీసుకుంది. తెలంగాణలో దసరాను ఘనంగా చేసుకుంటారు. అయితే, ప్రభుత్వ నిర్ణయంపై ఏం చేయాలా అనే ఆలోచనలో మద్యం, మాంసం ప్రియులు ఉన్నారు.

హామిలన్నీ గాలికి ఎగిరిపోయాయి

ఇంటింటికీ బాకీ కార్డులు పంచుతాం
ఎంత బాకీ ఉన్నారో నిలదీయాలి
స్థానిక ఎన్నికల్లో నిలదీసి అడుగుశాం
సర్కార్పై మండిపడ్డ సిద్దిపేట ఎమ్మెల్యే హరీష్ రావు
సిద్దిపేట

తెలంగాణ కాంగ్రెస్ సీఎం రేవంత్ రెడ్డి గ్యారంటీలకు టాటా చెప్పిందు.. లంకి విందెలకు వేటపట్టిందు అని మాజీ మంత్రి, సిద్దిపేట ఎమ్మెల్యే హరీశ్ రావు సెటైర్లు వేశారు. అబద్ధపు హామీలతో నమ్మించి గొంతు కోసింది కాంగ్రెస్ ప్రభుత్వం అని హరీశ్ రావు ధ్వజమెత్తారు. సిద్దిపేట క్యాంప్ కార్యాలయంలో కాంగ్రెస్ బాకీ కార్డు విడుదల కార్యక్రమంలో హరీష్ రావు పాల్గొని ప్రసంగించారు. కాంగ్రెస్ పార్టీ ప్రజలకు ఏం బాకీ వదిలింది? ఒక్కొక్క మహిళకు ఎంత బాకీ వదిలింది? ఒక్కొక్క రైతుకు ఎంత బాకీ వదిలింది? ఒక్కొక్క ఇంటికి ఎంత బాకీ వద్దదో తెలిసేలా బాకీ కార్డు విడుదల చేస్తున్నాం అన్నారు. వివిధ ప్రాంతాల్లో పనిచేస్తున్న వారు పండుగకు ఊర్ధ్రకు వస్తారు. సిద్దిపేట నియోజకవర్గంలో ప్రతి ఇంటికి బాకీ కార్డు పంపిణీ చేయాలి. గ్రామ నాయకులు, గ్రామ శాఖ అధ్యక్షులు, మాజీ సర్పంచులు, ఎంపీటీసీలు, సీనియర్ నాయకులు అందరూ కలిసి ప్రతి ఇంటికి పాటు ఈ బాకీ కార్డుని అందజేసి కాంగ్రెస్ పార్టీ ఆ ఇంటికి ఎంత బాకీ వదిందో వివరించాలన్నారు. కాంగ్రెస్ మోసాలను, కాంగ్రెస్ పాలనను ఎండగట్టాలి. ప్రతి ఇంట్లో ఈ చర్చ జరగాలి అని హరీశ్ రావు పేర్కొన్నారు. కుర్చీలో కూర్చుంటే కేసీఆర్ చేసింది కర్కశ్ అని రేవంత్ రెడ్డికి అర్ధమైంది..ల్ల+తుబందు ఇప్పుడైతే రూ. 10000 మేము వస్తే రూ. 15000 ఇస్తామన్నారు. పోయిన వానకాలం రైతు బంధు మొత్తానికి ఎగ్గొట్టిండు. పోయిన యాసంగిలో మూడెకరాల వారికి ఇచ్చిండు మిగతా వాళ్లందరికీ ఎగ్గొట్టిండు. ఇప్పుడు పంచాయతీ ఎన్నికలు ఉన్నాయని రూ. 12,000 ఇచ్చిండు. మిగతా మూడు వేలు ఎగ్గొట్టిండు. ప్రతి రైతుకు కాంగ్రెస్ పార్టీ రూ. 75 వేల రైతుబంధు బాకీ వదింది. రైతుబంధు రైతుకి ఇస్తాం. కౌలు రైతుకి ఇస్తామన్నారు. ఒక రూపాయి అయినా కౌలు రైతుకు ఇచ్చారా? కరోనా వచ్చినా కేసీఆర్ ఎమ్మెల్యేలు, మంత్రుల జీతాలు బండ్ పెట్టిండు గాని రైతులకు రైతుబంధు అవలేదన్నారు. 97 శాతం మంది రైతులు 10 ఎకరాలలోపే ఉన్నారు. 200 ఉన్న పెన్షన్లని కేసీఆర్ 2000 చేసిండు. పదాంతులు పెన్షన్ పెంచిండు కేసీఆర్. కాంగ్రెస్ 4000 పెన్షన్ ఇస్తా అన్నది ఈరోజు వరకు లేదు. అత్తకు, కొడలు ఇద్దరికీ ఇస్తామన్నారు. రేవంత్ రెడ్డివి అన్నీ గజసికాంత్ మాటలు.. ఇంటికొక మహిళకు రేవంత్ రెడ్డి రూ. 44 వేల బాకీ వదిండు. రూ. 44000 ఇచ్చినంకనే కాంగ్రెస్ వాళ్ళు ఎవరైనా ఓటు అడగాలన్నారు. 100 రోజుల్లో ఇస్తామని చెప్పి 700 రోజులైనా ఇప్పటివరకు ఒక్క హామీ నెరవేర్లేదు. మొదటి క్యాబినెట్లోనే 6 గ్యారంటీలకు చట్టబద్ధత తెస్తామన్నారు 30 క్యాబినెట్లైనా ఊసే లేదు అని హరీశ్ రావు ధ్వజమెత్తారు. ఇచ్చిన హామీల అమలు గురించి ఎవరైనా అడుగు తారేమో అని రాహుల్ గాంధీ తెలంగాణ ముఖం చూడట్లేదు. రేవంత్ రెడ్డిని ఎవడు నమ్మటట్లు లేదని రాహుల్ గాంధీ వచ్చి మాటిచ్చారు. 4,000 పెన్షన్ ఇప్పిచ్చే గ్యారెంటీ నాది అన్నారు రాహుల్ గాంధీ. వందరోజుల్లో హామీలు అమలు చేస్తామన్నావు చెప్పింది. అందుకే ఈ బాకీ కార్డును విడుదల చేసాం. 18 ఏళ్ళు నిండిన ప్రతి అక్కకు చెల్లెకు మహిళల్ని కింద రూ. 2,500 ఇస్తామన్నారు. మాట్లాడితే మహిళలను కోటిప్రభులని చేస్తామంటారు. ఎవరైనా అయ్యారా? ఈ బాకీ కార్డు లోకల్ బాడీ ఎన్నికల్లో బ్రహ్మాస్తం. ఇది కాంగ్రెస్ పాలిట ఉరితాడు అవుతుందని హరీశ్ రావు తెలిపారు. యూరియా బస్తాలు ఇచ్చే తెలివి లేదు కానీ ఊరుకో మద్యం దుకాణం పెడతాడట. బ్రావర్లు పెడతాడట. బెల్ట్ షాపులు పెడతారట. మొత్తానికి తాగుబోతుల తెలంగాణ చేస్తా అంటున్నడు రేవంత్ రెడ్డి. తులం బంగారం ఏమైంది రేవంత్ రెడ్డి? కనీసం కల్యాణ లక్ష్మి చెక్కుల పైనలు ఇస్తేవు. విద్యార్థులకు 5 లక్షల భరోసా కార్డు అన్నారు ఒక విద్యార్థి కైనా ఇచ్చారా. రెండు లక్షల ఉద్యోగాలు ఇస్తా అన్నావ్ కనీసం 5000 ఉద్యోగాలను ఇచ్చేవా రేవంత్ రెడ్డి అని నిలదీసారు. రెండు లక్షల ఉద్యోగాలు ఇస్తానని రాహుల్ గాంధీ అశోక్ నగర్ చౌరస్సాని చెప్పిండు. నిజమే అని నిరద్యోగ యువతీ యువకులు నమ్మారు. రాహుల్ గాంధీ మోసం చేశారు. ప్రియాంక గాంధీ హుస్సాబాద్లో నిరుద్యోగ భృతి 4000 ఇస్తామన్నారు ఇచ్చారా అని హరీశ్ రావు మండిపడ్డారు. కేసీఆర్ చీరలు ఇచ్చారు నేను పట్టుచీరలు ఇస్తా అన్నారు. పట్టుచీర లేదు ఉన్న చీర కూడా లేదు. మార్పు కాదు ఇది ఏమార్పు. నమ్మించి ఏమార్పు గొంతు కోసిండు రేవంత్ రెడ్డి. నీళ్ళ విషయంలో అబద్ధాలు, నియమకాల విషయంలో అబద్ధాలు, నోరు తెరిస్తే అన్నీ అబద్ధాలే. కేసీఆర్ కిట్లు బండ్ అయింది. న్యూట్రిషన్ కిట్లు బండ్ అయింది. విద్యార్థుల ఫీజు రీయంబర్స్మెంట్ బండ్ అయింది. 9 ఏళ్లలో రూ. 20వేల కోట్ల ఫీజు రీయంబర్స్మెంట్ డబ్బు చెల్లింపాడు కేసీఆర్. విద్యార్థులను నిర్లక్ష్యం చేసి ఒక రూపాయి ఇచ్చాని రద్దమ్మ ప్రభుత్వం కాంగ్రెస్ ప్రభుత్వం. ఎస్సీ, ఎస్టీ, బీసీ పిల్లలకు ఫీజుల కట్టకపోతే సర్టిఫికెట్లు లేని పరిస్థితి వచ్చిందన్నారు. ఆరోగ్యశ్రీ డబ్బులు ఇవ్వకపోవడంతో దావఖానాలో సేవలు బండ్ అయ్యాయని అన్నారు. రేవంత్ రెడ్డి కంప గచ్చిపోలిలో, బంజారాహిల్స్లో, జూబ్లీహిల్స్లో భూముల అమ్మతా అని బయలుదేరిండు.

ఆర్థిక నేరాలపై ప్రత్యేక దృష్టి

డ్రగ్స్ కట్టడికి ప్రత్యేక కృషి

నగరంలో ట్రాఫిక్ కష్టాలపైనా ఫోకస్

నగర పోలీస్ కమిషనర్ సజ్జన్నార్

హైదరాబాద్,

నగరంలో శాంతిభద్రతల పరిరక్షణతో పాటు ప్రజల సంతక్షేమానికి ప్రాధాన్యత ఇస్తామని హైదరాబాద్ పోలీస్



కమిషనర్గా బాధ్యతలు స్వీకరించిన సజ్జన్నార్ చెప్పారు. ప్రజల భాగస్వామ్యంతోనే పోలీసింగ్ సాధ్యమని, ప్రతి పౌరుడు పోలీసుగా భావించి నేరాల గురించి సమాచారం ఇవ్వాలని ఆయన కోరారు. సజ్జన్నార్ పీపుల్ వెల్ఫేర్ పోలీసింగ్ అనే కొత్త క్యాన్సెప్టును పరిచయం చేశారు. ఇందులో లా అండ్ ఆర్డర్ నిర్వహణతో పాటు ప్రజల సంతక్షేమంపై కూడా దృష్టి పెడతామని ఆయన వివరించారు. దీనిలో భాగంగా సైబర్

రాష్ట్రాన్ని అప్పల కుప్పగా చేసింది మరిచారా

మీరు చేసిన అప్పలకు వడ్డీలు కడుతున్నాం

బిఆర్ఎస్ బాకీ కార్డులపై మండిపడ్డ పిసిసి చీఫ్

హైదరాబాద్,

బిఆర్ఎస్ అధికారంలో ఉన్నప్పుడు చేసిన బాకీలకు తమ ప్రభుత్వం ఇప్పుడు వడ్డీలు చెల్లిస్తున్నదని ప్రదేశ్ కాంగ్రెస్ కమిటీ అధ్యక్షుడు బి. మహేష్ కుమార్ గౌడ్ తెలిపారు. కాంగ్రెస్ బాకీ కార్డు అంటూ బిఆర్ఎస్ చేస్తున్న ప్రచారాన్ని చూసి ప్రజలు నవ్వుకుంటున్నారని ఆయన మంగళవారం మీడియా సమావేశంలో అన్నారు. ఎన్నికలకు ముందు ఇచ్చిన హామీలు నెరవేస్తే బాకీ కార్డు అంటారా? అని ఆయన ప్రశ్నించారు. ఇచ్చిన మాట నిలబెట్టుకోవడం కాంగ్రెస్కే సాధ్యమని బిసి రిజర్వేషన్లతో మరోసారి స్పష్టమైందన్నారు. బిసి రిజర్వేషన్లు అమలు చేయడం తమ చిత్తశుద్ధికి నిదర్శనమని ఆయన తెలిపారు. బిఆర్ఎస్-బిజెపి కలిసి సంసారం చేస్తున్నాయని ఆయన విమర్శించారు. ఆ రెండు పార్టీలు ఒక్కటై ప్రభుత్వాన్ని విమర్శిస్తున్నాయని అన్నారు. బాకీల గురించి మాట్లాడితే మొదటి ముద్దాయి బిఆర్ఎస్ అధినేత, మాజీ ముఖ్యమంత్రి కె. చంద్రశేఖర్ రావు అవుతారని ఆయన తెలిపారు. కాంగ్రెస్ బాకీ కార్డు అంటూ బిఆర్ఎస్ ప్రచారం చేయడం దెయ్యాలు వేరాలు వల్లించినట్లు ఉందన్నారు. మిగులు రాష్ట్రంగా ఉన్న తెలం గాణను అప్పల కుప్పల రాష్ట్రంగా మార్చిన మీకు బకాయి అనే పదం కూడా పలికే ఆర్థత లేదన్నారు.

చుక్కలు చూపిస్తున్న బంగారం ధరలు

తాజాగా మరో రూ.1420 పెరుగుదల

లక్షా 61వేలకు చేరిన కిలో వెండి

హైదరాబాద్,

2025 దసరా, దీపావళి పండుగల వేళ బంగారం కొనుగోలుదారులకు వరుస షాక్లు తలుగుతున్నాయి. పండుగ వేళ పసిడి ధరలు భారీగా పరుగులు పెడుతున్నాయి. మొన్నటి వరకు వందల్లో పెరిగిన గోల్డ్ రేట్స్.. ఇప్పుడు వేలల్లో పెరుగుతోంది. వరుసగా రెండో రోజు వెయ్యిగా పైగా పెరిగింది. నిన్న 24 క్యారెట్ల 10 గ్రాముల బంగారంపై రూ.1410 పెరగగా.. ఈరోజు రూ.1420 పెరిగింది. అలానే 22 క్యారెట్లపై రూ.1300, రూ.1300 పెరిగింది. దీంతో పసిడి ధర అల్ట్రైమ్ రికార్డులను సమాధులు చేస్తోంది. బలియన్ మార్కెట్లో మంగళవారం 22 క్యారెట్ల 10 గ్రాముల బంగారం ధర రూ.1,08,450గా.. 24 క్యారెట్ల ధర రూ.1,18,310గా నమోదైంది. హైదరాబాద్ మార్కెట్లో ఇవే ధరలు కొనాగుతున్నాయి. తులం 50 వేల ఉన్నప్పుడు ఎక్కువ ధర అనుకున్నారు. ఇప్పుడు ఏకంగా లక్ష 20 వేలకు చేరువైంది. ఇంకొన్నిరోజులు గడిస్తే సామాన్య జనాలు బంగారం గురించి మర్చిపోవాలేమో అని అనిపిస్తోంది. బంగారం పెరుగుల ఇలానే ఉంటుందని ఇటీవల నిపుణులు చెప్పారు. మరికొన్ని నెలల్లో రెండు లక్షల రూపాయలకు వెళ్లినా ఆశ్చర్యపోనక్కర్లేదు. బంగారంతో పాటు వెండి ధర కూడా భారీ స్థాయిలో పెరుగుతోంది. ముఖ్యంగా ఈ 10 రోి ఓజుల్లో ఏకంగా 16 వేలు పెరిగింది. ఈ రెండు రోజుల్లో వరుసగా వెయ్యి పెరిగింది. ఈరోజు బలియన్ మార్కెట్లో కిలో వెండి రూ.1,51,000గా ఉంది. తెలుగు రాష్ట్రాల్లో కిలో వెండి ఒక లక్ష 61 వేలుగా నమోదైంది. ధంతేరానో, దీపావళి సీజన్లో బంగారం కొనుగోళ్లు ఎక్కువగా ఉంటాయి. పండుగ సీజన్లో బంగారం, వెండి ధరలు ఇంతలా పెరిగిపోతుండటం సామాన్యులను కలవరపరుస్తోంది. ప్రపంచంలో ఆర్థిక పరిస్థితులు, రాజకీయ ఉద్రిక్తతలు, వాణిజ్య యుద్ధాలు, రూపాయి విలువ, ఫెడ్ వడ్డీ లేట్లు, సెంట్రల్ బ్యాంకు బంగారం రిజర్వులు.. ఎలు కారణాల వల్ల గోల్డ్ అండ్ సిల్వర్ రేట్స్ ప్రభావితం అవుతాయన్న విషయం తెలిసిందే.

ఆగేవున్న ఆటోను ఢీకొన్న లారీ

ఒకే కుటుంబానికి చెందిన ముగ్గురు దుర్మరణం

కర్నూలు

పత్తికొండలో ఘోర రోడ్డు ప్రమాదం చోటు చేసుకుంది. ఆగి ఉన్న ఆటోను లారీ ఢీకొట్టడంతో ఒకే కుటుంబానికి చెందిన ముగ్గురు మృతి చెందారు. మరోకరికి తీవ్ర గాయాలయ్యాయి. స్థానికులు క్షతగాత్రుల్ని అత్యవసర చికిత్స నిమిత్తం పత్తికొండ ప్రభుత్వ ఆస్పత్రికి తరలించారు. ఈ ఘటనపై పోలీసులు తెలిపిన వివరాల ప్రకారం.. తుగ్గిరి మండలం మొతెల గ్రామానికి చెందిన భామిక (26), నితిక (5) తల్లికూతుళ్లు. వారిద్దరూ శిరీష (30)తో కలిసి పండుగ సరుకుల కోసం పత్తికొండకు వచ్చారు. పండుగ, సరుకులు తీసుకుని తమ గ్రామమైన ముక్తేశ్వ గ్రామానికి వెళ్లడానికి ఆటోలో బయలుదేరారు. అయితే మార్గం మధ్యలో బిర్యూం లోడుతో వెళుున్న లారీ బ్రేకులు ఫెయిలై ఆటోను ఢీకొ?ట్టింది. ఈ ప్రమాదంలో ముగ్గురూ అక్కడికక్కడే మృతి చెందారు. ఈ సంఘటన స్థలానికి చేరుకున్న పోలీసులు కేసు నమోదు చేసి దర్యాప్తు చేస్తున్నారు.



ముఖ్యంగా పెన్షనర్లు, వృద్ధులు అప్రమత్తంగా ఉండాలని సూచించారు. కష్టపడితేనే డబ్బు వస్తుందని, సులభంగా డబ్బు సంపాదించే పద్ధతులను నమ్మవద్దని కోరారు. మరోవైపు సోషల్ మీడియా ఇన్ఫ్లూయెన్సర్లు, సెలబ్రిటీలు బెడ్డింగ్ యావ్లను, ఇతర ఆన్లైన్ మోసపూరిత యావ్లను ప్రచారం చేయవద్దని ఆయన విజ్ఞప్తి చేశారు. గతంలో ఆన్లైన్ బెడ్డింగ్ వల్ల ఎంతోమంది కుటుంబాలు నష్టపోయాయని గుర్తు చేశారు. ఇక నగరంలోని ట్రాఫిక్ సమస్యను పరిష్కరించడానికి చర్యలు తీసుకుంటామని, రోడ్డుపై ప్రజల సమయం తగ్గించేందుకు కృషి చేస్తామని చెప్పారు. డ్రంకెన్



నేరాలు, ఆర్థిక మోసాలు, అలాగే నకిలీ వస్తువులు, కల్లీ ఆహారం వంటి వాటిపై కూడా దృష్టి సారించి ప్రజల ఆరోగ్యాన్ని కాపాడతామని తెలిపారు. అలాగే కొన్ని కీలక అంశాలపై ప్రత్యేకంగా దృష్టి పెడతామని సజ్జన్నార్ స్పష్టం చేశారు. ఇందులో డ్రగ్స్ సమస్యకు అధిక ప్రాధాన్యత ఇస్తున్నామని, ప్రభుత్వం కూడా దీనిపై దృష్టి పెట్టిందని చెప్పారు. డ్రగ్స్కు బానిసలైన యువత, కుటుంబాలు నష్టపోకుండా డ్రగ్స్ దండాపై ఉక్కుపాదం మోపుతామని హెచ్చరించారు. అలాగే సైబర్ నేరాలు, డిజిటల్ అరిస్ట్, స్టాక్ అడ్వైజరీ మోసాలు పెరిగాయని,



డ్రైవింగ్పై కఠినంగా వ్యవహరిస్తామని, తాగిన మత్తులో డ్రైవింగ్ చేయడం ఒక రకంగా 'రోడ్ టెర్రరిజం' వంటిదని అభివర్ణించారు. అలాగే ముఖ్యంగా మహిళల భద్రతకు అధిక ప్రాధాన్యత ఇస్తామని తెలిపారు. ఇక నగరంలో నేరాలను తగ్గించడంలో, నేరస్థులను పట్టుకోవడంలో సీసీ కెమెరాలు ఎంతగానో ఉపయోగపడతాయని, వాటి ప్రాముఖ్యత చాలా ఎక్కువగా ఉందని అన్నారు.

ట్యాంక్బండ్పై ఘనంగా సద్దుల బతుకమ్మ

ఆకట్టుకున్న మహిళల బతుకమ్మ ప్రదర్శన

హాజరైన మంత్రులు కొండా సురేఖ, పొన్నం తదితరులు



హైదరాబాద్,

సద్దుల బతుకమ్మ వేడుకలు ఘనంగా జరిగాయి. బతుకమ్మ పండుగ విపరీ రోజు కావడంతో.. భాగ్యనగరం అంగరంగ వైభవంగా ముస్తాబైంది. ఈ నేపథ్యంలో ట్యాంకిబండ్పై నిర్వహిస్తున్న బతుకమ్మ సంబరాలు అంబరాన్ని అంటట్టాయి. మహిళలు రంగురంగుల పువ్వులతో బతుకమ్మలను అందంగా అలంకరించారు. బతుకమ్మ చుట్టూ.. చప్పట్లు కొడుతూ, పాటలు పాడుతూ, నృత్యాలు చేస్తూ నందది చేశారు. తొమ్మిది రోజులు జరిగే... బతుకమ్మ పండుగలో రోజుకో ప్రత్యేకత ఉంటుంది. సంస్కృతి సాంప్రదాయాలకు పట్టుకొమ్మగా నిలిచే బతుకమ్మ పండుగలో మంగళవారం చివరి ఘట్టమైన సద్దుల బతుకమ్మ. ఈ బతుకమ్మ పండుగ స్త్రీ అస్థిత్యానికి ప్రతీకగా నిలుస్తుంది. ఈ క్రమంలో బతుకమ్మ వేడుకల ముగింపు కార్యక్రమం హైదరాబాద్ ట్యాంక్ బండ్పై ఘనంగా జరిగింది. అమర వీరుల స్మారకు నుంచి ట్యాంక్ బండ్ వద్ద బతుకమ్మ ఘాట్ వరకు దాదాపు 700 బతుకమ్మలతో మహిళలు ప్రదర్శన నిర్వహించారు. మంత్రి కొండా సురేఖ, టూరిజం కార్యోద్యమ ఎంపీ క్రాంతి, సంగీత నాటక అకాడమీ చైర్మన్ అలేఖ్య పుంజాల, మహిళా కమిషన్ చైరపర్సన్ నేరేఖ శారధ, హైదరాబాద్ కలెక్టర్ హరిచందన, సాంస్కృతిక సారధి చైరపర్సన్ విమలక్కు, డిప్యూటీ మేయర్ శ్రీలత తదితరులు.. బతుకమ్మ పాటలకు మహిళలతో కలిసి నృత్యం చేశారు. పర్యాటకశాఖ మంత్రి జూపల్లి కృష్ణారావు, మంత్రి



పొన్నం ప్రభాకర్, ఎంపీ అనిల్ కుమార్ యాదవ్ తదితరులు కార్యక్రమానికి హాజరయ్యారు. వేడుకల్లో భాగంగా సచివాలయంపై 3డి మ్యాప్ లేజర్ షో ఆకట్టుకుంది. ఈ సందర్భంగా మంత్రి కొండా సురేఖ మాట్లాడుతూ... బతుకమ్మ వేడుకలకు గిన్నెస్ రికార్డులు వచ్చేలా ప్రభుత్వం కృషి చేసిందన్నారు. కొంతమంది గతంలో బతుకమ్మ వేడుకల్లో దిసిగ్ల ద్యాన్స్లు ఆడేవాళ్ళు. దిసిగ్ల ద్యాన్స్లు సంప్రదాయం ఇప్పుడు లేదు. పూర్వీకులు మనకు అందించిన సంప్రదాయాలను కొనసాగిద్దాం అని పేర్కొన్నారు.



కార్పొరేటర్ వెంకటేష్ గౌడ్ ఆధ్వర్యంలో కన్నుల పండుగగా బతుకమ్మ ఉత్సవాలు




నల్లా సమాచార న్యూస్ :

బతుకమ్మ పర్వదిన శుభసందర్భంగా 124 ఆల్వీన్ కాలనీ డివిజన్ పరిధిలోని అంబిర్ చెరువు కట్టమీద, శివమ్మా కాలనీ రామాలయం వద్ద సోమవారం రాత్రి డివిజన్ కార్పొరేటర్ దొడ్ల వెంకటేష్ గౌడ్ ఆధ్వర్యంలో బతుకమ్మ పండుగ ఉత్సవాలను అంగరంగవైభవంగా నిర్వహించడం జరిగింది. ముఖ్యఅతిథిగా శేరిలింగంపల్లి శాసనసభ్యులు పి.ఎ. సి చైర్మన్ అరేకపూడి గాంధీ హాజరవ్వడం జరిగింది. ఈ సందర్భంగా ఎమ్మెల్యే మాట్లాడుతూ తెలంగాణ సంస్కృతి, సంప్రదాయాలు,

ఆచారాలను గౌరవిస్తూ ఆల్వీన్ కాలనీ డివిజన్ అదపడుచులందరు బతుకమ్మ ఆడడం చాలా సంతోషంగా ఉందని అన్నారు. దుర్గామాత ఆశీస్సులతో ప్రజలందరూ సుఖ సంతోషాలతో ఆయురారోగ్యాలతో జీవించాలని కోరుకుంటూ అందరికీ బతుకమ్మ దసరా పండుగ శుభాకాంక్షలు తెలియచేశారు. కార్పొరేటర్ వెంకటేష్ గౌడ్ మాట్లాడుతూ తెలంగాణ ఆదపడుచులు ఎంతో భక్తి శ్రద్ధలతో తెలంగాణ సాంస్కృతి సాంప్రదాయాలు ప్రతిబింబించే విధంగా జరుపుకునే బతుకమ్మ పండుగకు విచ్చేసి

బతుకమ్మ అడిన మహిళలందరికీ కృతజ్ఞతలు తెలియచేశారు. ప్రతి సంవత్సరంలాగానే ఈసారికూడా బతుకమ్మ పండుగ ఉత్సవాలను పెద్దఎత్తున నిర్వహించుకునేందుకు సహకరించిన ప్రతిఒక్కరికీ పేరుపేరునా కృతజ్ఞతలు తెలియచేశారు. డివిజన్ ప్రలందరికీ బతుకమ్మ విజయదశమి పండుగ శుభాకాంక్షలు తెలిపారు.

కార్యక్రమంలో నాయకులు, కార్యకర్తలు, మహిళా నాయకురాళ్లు, మహిళలు పెద్దఎత్తున పాల్గొన్నారు.



శ్రీ దేవి శరన్నవరాత్రి ఉత్సవాలలో భాగంగా జరిగిన చండీ హోమం



నల్లా సమాచార న్యూస్ :

హైదర్ నగర్ డివిజన్ పరిధిలోని నిజాంపేట్ రోడ్ సెవెన్ హిల్స్ లో గల శ్రీ వెంకటేశ్వర స్వామి దేవాలయం లో దసరా పర్వదినం పురస్కరించుకుని శ్రీ దేవి శరన్నవరాత్రి ఉత్సవాలలో భాగంగా జరిగిన చండీ హోమం కార్యక్రమంలో ముఖ్య అతిథిగా పాల్గొని అమ్మవారి ఆశీర్వాదం తీసుకొని ప్రత్యేక పూజలు చేసిన హైదర్ నగర్ డివిజన్ కార్పొరేటర్ నార్సే శ్రీనివాస రావు ఈ సందర్భంగా కార్పొరేటర్ మాట్లాడుతూ ప్రజలందరికీ సద్దుల బతుకమ్మ,



దసరా శుభాకాంక్షలు తెలిపారు. ఈ కార్యక్రమంలో ఆలయం ఈడ సత్యనారాయణ , పూజారులు, భక్తులు తదితరులు పాల్గొన్నారు.

రంగారెడ్డి జిల్లా కలెక్టర్ కార్యాలయంలో గ్రామపంచాయతీ ఎన్నికల ముఖ్య సమావేశం



నల్లా సమాచార న్యూస్ :

రంగారెడ్డి జిల్లా కలెక్టర్ కార్యాలయంలో వద్ద జెడ్పీటిసి ఎంపిటిసి మరియు గ్రామపంచాయతీ ఎన్నికలముఖ్య సమావేశం జరిగింది. ఆల్ పార్టీస్ రాజకీయ నాయకులు పాల్గొన్నారు. ఈ కార్యక్రమంలో పాల్గొన్న రంగారెడ్డి జిల్లా కలెక్టర్ నారాయణరెడ్డి , టిపిసిసి ప్రధాన కార్యదర్శి ఏనుగు జంగారెడ్డి ,మహేశ్వరం మండలం కాంగ్రెస్ పార్టీ సీనియర్ నాయకులు ఆవుల యాదయ్య,మహేశ్వరం మండలం కాంగ్రెస్ పార్టీ సోషల్ మీడియా అధ్యక్షులు ఎర్ర నవీన్ కుమార్, గారితో పాటు పలువురు ప్రముఖులు, అధికారులు పాల్గొన్నారు.

కనకదుర్గ గార్డెన్ లో దేవి శరన్నవరాత్రి ఉత్సవాలు



నల్లా సమాచార న్యూస్ :

మీర్చేట్ మున్సిపల్ కార్పొరేషన్ పరిధిలోని కనకదుర్గ గార్డెన్ లో యాది రెడ్డి ఆధ్వర్యంలో దేవి శరన్నవరాత్రి ఉత్సవాలలో భాగంగా

కొలువుదీరిన అమ్మవారికి ప్రత్యేక పూజల నిర్వహించిన తెలంగాణ రాష్ట్ర టీ యూ థ్ ఐ డి సి కార్పొరేషన్ చైర్మన్ చల్లా నరసింహారెడ్డి.

ఈ కార్యక్రమంలో విజయవర్ధన్ రెడ్డి, ప్రభాకర్ రెడ్డి, మురళి గౌడ్ సుభాష్ రెడ్డి మరియు కమిటీ సభ్యులు తదితరులు పాల్గొన్నారు.



ఆల్విన్ కాలనీ డివిజన్ లో బతుకమ్మ సంబరాలకు ముఖ్య అతిథిగా హాజరైన కార్పొరేటర్

నల్లా సమాచార న్యూస్ :
124 ఆల్విన్ కాలనీ డివిజన్ కార్పొరేటర్ దొడ్ల వెంకటేష్ గౌడ్ డివిజన్ పరిధిలోని ఆల్విన్ కాలనీ, సాయి నగర్, జయ నగర్, మహాత్మాగాంధీ నగర్, మొదలగు కాలనీలలో నిర్వహించిన బతుకమ్మ సంబరాలకు ముఖ్య అతిథిగా హాజరై ఉత్సవాలలో

పాల్గొనడం జరిగింది. ఈ సందర్భంగా కార్పొరేటర్ వెంకటేష్ గౌడ్ మాట్లాడుతూ తెలంగాణ ఆడపడుచులు ఎంతో భక్తి శ్రద్ధలతో తెలంగాణ సాంస్కృతి సాంప్రదాయాలు ప్రతిబింబించే విధంగా జరుపుకునే బతుకమ్మ పండుగకు విచ్చేసి బతుకమ్మ ఆడిన మహిళలందరికి

మరియు ఉత్సవాలు నిర్వహించిన కాలనీ వాసులకు అభినందనలు తెలియచేశారు. డివిజన్ ప్రలందరికి బతుకమ్మ విజయదశమి పండుగ శుభాకాంక్షలు తెలిపారు. కార్యక్రమంలో నాయకులు, కార్యకర్తలు, మహిళా నాయకురాళ్లు, మహిళలు పెద్దఎత్తున పాల్గొన్నారు.





పాకిస్థాన్ ఆటగాళ్లు సైడ్డింగ్కు పాల్పడ్డారు

● తిలక్ వర్మ సంచలన వ్యాఖ్యలు

ఆసియా కప్ ఫైనల్లో పాకిస్థాన్పై యుద్ధం చేసి.. భారత జట్టుకు ట్రోఫీ అందించిన తెలంగాణ పోరడు.. క్రికెటర్ తిలక్ వర్మ సంచలన వ్యాఖ్యలు చేశారు. ఆసియా కప్ ఫైనల్ మ్యాచ్లో పాకిస్థాన్ ఆటగాళ్లు సైడ్డింగ్కు పాల్పడ్డారని తెలిపారు. ఆట సమయంలో పాకిస్థాన్ ఆటగాళ్లు రెచ్చగొట్టి ప్రయత్నం చేశారని.. అయినా కూడా వాటిని వద్దించుకోకుండా తాను బ్యాట్తో సమాధానం చెప్పినట్లు తిలక్ వర్మ వివరించారు. ఆసియా కప్ ముగిసిన అనంతరం సోమవారం సాయంత్రం బుబాయి నుంచి హైదరాబాద్ వచ్చిన తిలక్ వర్మ మంగళవారం తన కోచింగ్ సెంటర్ను సందర్శించాడు. హైదరాబాద్లోని చందానగర్లో ఉన్న లేగాల స్పోర్ట్స్ అకాడమీకి చేరుకుని సందడి చేశారు. ఈ సందర్భంగా తన కోచ్ సలీమ్తో అప్యాయంగా మాట్లాడారు. ఈ క్రమంలోనే అక్కడ శిక్షణ పొందుతున్న భావి క్రికెటర్లతో తిలక్ వర్మ మాట్లాడాడు. అనంతరం మీడియా సమావేశంలో క్రికెటర్ తిలక్ వర్మ కీలక వ్యాఖ్యలు చేశారు. 'దేశాన్ని గెలిపించాలనే లక్ష్యంతోనే ఆడా. భారత్ను గెలిపించడమే లక్ష్యంగా పెట్టుకుని పాకిస్థాన్పై ఆడా. మ్యాచ్ను గెలిపించి తీరాలనే పట్టుదలతో ఆడా' అని తిలక్ వర్మ తెలిపాడు. విరాట్ కోహ్లి నాకు ఎంతో స్ఫూర్తినిచ్చారని.. కోహ్లితో తనను పోల్చడం గర్వంగా అనిపిస్తోందని ప్రకటించాడు. భారత జట్టులో అద్భుతమైన బౌలర్లు ఉన్నారని.. ఆసియాకప్ ఫైనల్లో గెలవడం ఆనందంగా ఉందని చెప్పాడు. తన కళ్ల ముందు దేశమే కనిపించిందని తెలిపాడు. 'ప్రతి మ్యాచ్లో వ్యూహాలు మార్చుకుంటూ గెలుపు కోసం కృషి చేశాం. అందరం సమష్టిగా కష్టపడ్డాం. చాలా ఒత్తిడిలోనే నేను బ్యాటింగ్ చేశా. దేశాన్ని గెలిపించాలన్న లక్ష్యంతోనే ఆడాను' అని హైదరాబాద్ క్రికెటర్ తిలక్ వర్మ వివరించారు. పాకిస్థాన్ క్రికెటర్లు మ్యాచ్ సందర్భంగా సైడ్డింగ్కు పాల్పడ్డా కూడా.. ఉద్రేకానికి.. కోపానికి గురికాకుండా వారికి బ్యాట్తోనే సమాధానం ఇచ్చినట్లు తిలక్ వర్మ వెల్లడించారు.



వెస్టిండీస్తో తొలి టెస్ట్ ఆడే భారత తుది జట్టు ప్రకటన

● కరుణ్ నాయర్, అభిమన్యు ఈశ్వరన్కు చోటు

ఆసియా కప్ 2025లో విజేతగా నిలిచిన టీమిండియా 4 రోజుల వ్యవధిలోనే సుదీర్ఘ ఫార్మాట్ ఆడనుంది. సొంతగడ్డపై వెస్టిండీస్తో జరిగే రెండు టెస్ట్ల సిరీస్లో బరిలోకి దిగనుంది. అక్టోబర్ 2 (గురువారం) దసరా రోజున అమృదాబాద్ వేదికగా తొలి టెస్ట్ ప్రారంభం కానుంది. ఇప్పటికే ఈ సిరీస్ కోసం 15 మంది సభ్యులతో కూడిన జట్టును భారత సెలెక్షన్ కమిటీ ప్రకటించింది. ఇంగ్లండ్ పర్యటనలో ఆడిన కరుణ్ నాయర్, అభిమన్యు ఈశ్వరన్, ఆకాష్ దీప్, రిషభ్ పంత్లపై వేటు పడింది. గాయాల కారణంగా రిషభ్ పంత్, ఆకాస్ దీప్ ఈ సిరీస్లకు దూరంగా కాగా.. పేలవ ప్రదర్శనతో కరుణ్ నాయర్, అభిమన్యు ఈశ్వరన్ చోటు కోల్పోయారు. భారత్-ఎ తరపున అదృత ప్రదర్శన కనబర్చిన ఆరీసిబీ బ్యాటర్ దేవదత్ పడిక్యల్, స్పిన్ ఆలౌండ్ల అక్షర్ పటేల్, బ్యాకప్ వికెట్ కీపర్ నారయణ్ జగదీషన్ ఈ టెస్ట్ టీమ్లో చోటు దక్కించుకున్నారు. ఇంగ్లండ్ గడ్డపై నిరాశపర్చిన సాయి సుదర్శన్ తన స్థానాన్ని నిలబెట్టుకున్నాడు. టెస్ట్ క్రికెట్కు స్వల్ప విరామం ప్రకటించడంతో శ్రేయస్ అయ్యర్ అవకాశాన్ని అందుకోలేకపోయాడు. గాయం కారణంగా సర్పరాజ్ ఖాన్ కూడా భారత జట్టులోకి రీఎంట్రి ఇవ్వలేకపోయాడు. వరల్డ్ టెస్ట్ ఛాంపియన్షిప్లో భాగంగా జరిగే ఈ సిరీస్ గెలవడం టీమిండియాకు కీలకం. ఈ క్రమంలోనే టీమిండియా కాంబినేషన్ ఎలా ఉండబోతుందనేది చర్చనీయాంశంగా మారింది. ఓపెనర్లుగా యశస్వి జైస్వాల్, కేఎల్ రాహుల్ బరిలోకి దిగనుండగా.. మాడో స్థానంలో సాయి సుదర్శన్ ఆడనున్నాడు. కెప్టెన్ శుభ్మన్ గిల్ నాలుగో స్థానంలో బ్యాటింగ్ చేయనుండగా.. ఐదో స్థానంలో దేవదత్ పడిక్యల్, నితిష్ కుమార్ రెడ్డిలో ఒకరికి చోటు దక్కునుంది. బౌలింగ్ ఇషన్ కావాలనుకుంటే నితిష్కు చోటు దక్కుతుంది. లేదంటే దేవదత్ పడిక్యల్ బరిలోకి దిగుతాడు. వికెట్ కీపర్గా ధ్రువ్ జురెల్ బరిలోకి దిగనుండగా.. స్పిన్ ఆలౌండ్ల రవీంద్ర జడేజా, వాషింగ్టన్ సుందర్ ఆడనున్నారు. అయితే సుందర్కు లోకల్ బాయ్ అక్షర్ పటేల్ నుంచి పోటీ ఎదురవుతుంది. అమృదాబాద్ అతని హోమ్ గ్రౌండ్. ఈ కోణంలో ఆలోచిస్తే అతనికే అవకాశం దక్కుతుంది. స్పెషలిస్ట్ స్పిన్నర్గా కుల్దీప్ యాదవ్ ఆడనుండగా.. పేసర్లుగా మహమ్మద్ సిరాజ్, జస్ప్రీత్ బువ్రా బరిలోకి దిగుతారు. భారత పిన్లు సహజంగానే స్పిన్కు అనుకూలిస్తాయి. కాబట్టి టీమిండియా ముగ్గురు స్పిన్నర్లు, ఇద్దరు పేసర్లతో బరిలోకి దిగనుంది. వెస్టిండీస్తో తొలి టెస్టుకు భారత తుది జట్టు (అంచనా) యశస్వి జైస్వాల్, కేఎల్ రాహుల్, సాయి సుదర్శన్, శుభ్మన్ గిల్ (కెప్టెన్), దేవదత్ పడిక్యల్/నితిష్ కుమార్ రెడ్డి, ధ్రువ్ జురెల్ (కీపర్), రవీంద్ర జడేజా, వాషింగ్టన్ సుందర్/అక్షర్ పటేల్, కుల్దీప్ యాదవ్, మహమ్మద్ సిరాజ్, జస్ప్రీత్ బువ్రా, వెస్టిండీస్తో టెస్ట్ సిరీస్కు ఎంపికైన భారత జట్టు యశస్వి జైస్వాల్, కేఎల్ రాహుల్, సాయి సుదర్శన్, శుభ్మన్ గిల్ (కెప్టెన్), దేవదత్ పడిక్యల్, నితిష్ కుమార్ రెడ్డి, ధ్రువ్ జురెల్ (కీపర్),

టీమ్ ఇండియాకు చీసీసీఐ బెస్ట్ విషెస్!



రానున్న మరికొన్ని గంటల్లోనే మహిళల వన్డే వరల్డ్ కప్ ప్రారంభం కానుంది. మంగళవారం మధ్యాహ్నం 3 గంటలకు గువాహటిలో భారత్, శ్రీలంక జట్లు మ్యాచ్ ఆడనున్నాయి. ఈ నేపథ్యంలో టీమ్ ఇండియాను ప్రశంసిస్తూ బీసీసీఐ ఒక వీడియోను సోషల్ మీడియాలో షేర్ చేసింది. దానికి 'కలతోనే అన్నీ మొదలవుతాయి' అనే క్యాప్షన్ అటాచ్ చేసి విడుదల చేసింది. 2 నిమిషాల 21 సెకన్ల ద్యూరేషన్

ఉన్న ఈ వీడియో టీమ్ ఇండియా ఫ్యాన్స్కు ఆకట్టుకునేలా రూపొందించారు. జట్టు సభ్యుల అరుదైన వైల్డ్ హార్డ్ ఫోటోలనూ పొందుపరిచారు. దేశం కోసం వారు చేసిన, చేస్తున్న త్యాగాల గురించి తెలియజేశారు. టీమ్ ఇండియాకు ప్రాతినిధ్యం వహించడం ఎంత పెద్ద కలలో తెలిపారు. భారత జట్టు కేవలం 11 మంది ఆటగాళ్లు మాత్రమే కాదు కోట్లాది మంది అభిమానుల కలల ప్రతిరూపం. బీసీసీఐ షేర్

వైభవ్ సూర్యవంశీ బీభత్సమైన ప్రదర్శన

వైభవ్ సూర్యవంశీ స్ట్రాంగ్ ఎటాక్ తర్వాత ఆస్ట్రేలియా మళ్ళీ కన్నీళ్లు పెట్టుకుంటుంది. సరిగ్గా ఒక సంవత్సరం తర్వాత, ఒక భారీ అవకాశం వచ్చింది. అదే జట్టు, అదే ఫార్మాట్, అదే తేదీ. కాబట్టి, అక్టోబర్ 1, 2024న చేసినట్లుగానే వైభవ్ సూర్యవంశీ అద్భుతమైన సెంచరీ సాధిస్తాడా అతను మరోసారి కొత్త ప్రపంచ రికార్డును సృష్టిస్తాడా ఏదాని క్రితం చెన్నైలో ఆస్ట్రేలియాతో జరిగిన మళ్ళీ-డే మ్యాచ్లో వైభవ్ సూర్యవంశీ బ్రిస్బేన్లో కూడా మెరుస్తాడా లేదా అనేది చూడాలి. ఈ ప్రశ్నలకు సమాధానం ఇవ్వడానికి, ముందుగా, వైభవ్ సూర్యవంశీ ఒక సంవత్సరం క్రితం అక్టోబర్ 1, 2024న ఆస్ట్రేలియన్ అండర్-19 జట్టుపై ఏమి చేశాడో తెలుసుకుందాం. ఆ మ్యాచ్ వైభవ్ సూర్యవంశీకి చాలా ప్రత్యేకమైనది. ఎందుకంటే, ఇది అండర్-19 మళ్ళీ-డే ఫార్మాట్లో అతని అరంగేట్రం. కానీ, వైభవ్ తన అరంగేట్రంలో భారీ ప్రభావాన్ని చూపించి ఆశ్చర్యపరిచాడు. చెన్నై మైదానంలో ఆస్ట్రేలియన్ బౌలర్లను ఓడించి, అతను కేవలం 58 బంతుల్లో 14 ఫోర్లు, 4 సిక్సర్లతో మొత్తం 18 సిక్సర్లు, ఫోర్లతో అద్భుతమైన సెంచరీని సాధించాడు. అక్టోబర్ 1, 2024న ఆస్ట్రేలియా అండర్-19 జట్టుతో జరిగిన మ్యాచ్లో వైభవ్ సూర్యవంశీ 62 బంతుల్లో 104 పరుగులు చేశాడు. ఆ ఇన్నింగ్స్ తో అతను ప్రపంచ రికార్డును కూడా సృష్టించాడు. అంతర్జాతీయ యూత్ టెస్ట్ మ్యాచ్ లో సెంచరీ చేసిన ప్రపంచంలోనే అతి పిన్న వయసుదైన బ్యాట్స్మన్ గా నిలిచాడు. ఇప్పుడు ప్రశ్న ఏమిటంటే, వైభవ్ సూర్యవంశీ ఒక సంవత్సరం తర్వాత, అక్టోబర్ 1, 2025న

ఆస్ట్రేలియా అండర్-19 జట్టుతో జరిగే యూత్ టెస్ట్ మ్యాచ్లో ఏమి చేస్తాడు అతను ఏ రికార్డును సృష్టిస్తాడు ఒకే తేడా ఏమిటంటే, ఈసారి ఆస్ట్రేలియాపై గడ్డపై ఆడనున్నాడు. సెప్టెంబర్ 30 నుంచి అక్టోబర్ 3 వరకు బ్రిస్బేన్లో భారత్ వర్సెస్ ఆస్ట్రేలియా అండర్-19 జట్ల మధ్య మొట్టమొదటి మళ్ళీ-డే మ్యాచ్ జరుగుతోంది. మ్యాచ్ మొదటి రోజున, ఆస్ట్రేలియా ముందుగా బ్యాటింగ్ చేసి 243 పరుగులు చేసింది. దీంతో, మొదటి రోజు ఆట ముగిసింది. ఇప్పుడు, అక్టోబర్ 1, 2025న, భారత అండర్-19 జట్టు తమ మొదటి ఇన్నింగ్స్ కోసం మైదానంలోకి అడుగుపెట్టినప్పుడు, అందరి దృష్టి వైభవ్ సూర్యవంశీపై ఉంటుంది.



అమ్మకానికి ఆర్నీబీ ఫ్రాంచైజ్

ఇండియన్ ప్రీమియర్ లీగ్లో భారీ ఫ్యాన్ ఫాలోయింగ్ ఉన్న జట్టులో రాయల్ చాలెంజర్స్ బెంగళూరు ఫ్రాంచైజ్ ఒకటి. ఆర్నీబీ జట్టుకు కోట్లలో అభిమానులు ఉన్నారు. ఐపీఎల్లో సుదీర్ఘ నిరీక్షణకు తర దించతూ, ఆ ఏడాదే ఆర్నీబీ టోర్నీలో ఛాంపియన్ గా నిలిచింది. యంగ్ కెప్టెన్ రజత్ పాటిదార్ నాయకత్వంలో ట్రోఫీని ముద్దాడింది. అయితే గెలుపు సుందరం ఆర్నీబీకి ఎన్నో రోజుల్లో నిలువలేదు. జూన్ 4 విక్టరీ సెలబ్రేషన్స్ సందర్భంగా బెంగళూరు చిన్నస్వామి స్టేడియం వద్ద తొక్కిసలాట జరిగి 11 మంది మృతిచెందారు. ఇది క్రీడాలోకాన్ని దిగ్భ్రాంతికి గురి చేసింది. దీంతో ఇది వివాదస్పదమైంది. ఈ నేపథ్యంలో తాజాగా ఐపీఎల్ మాజీ చైర్మన్ లతిత్ కుమార్ మోడి టీవీలో సంవసలం సృష్టిస్తోంది. ఆర్నీబీ జట్టు అమ్మకానికి ఉందని అర్థం వచ్చేలా ఆయన టీవీలో చేశారు. 'ఐపీఎల్ ఫ్రాంచైజీల్లో ఒకటైన ఆర్నీబీని అమ్ముతున్నారని గతంలోనే ఎన్నో వార్తలు వచ్చాయి. కానీ వాటిని మేనేజ్మెంట్ కొట్టిపారేసింది. కానీ ఇప్పుడు జట్టును విక్రయించాలని మేనేజ్మెంట్ డిస్టెండ్ అయిపోయింది. దానికి కావాల్సిన డాక్యుమెంట్ల ప్రక్రియ కూడా పూర్తి అయ్యింది. గతసీజన్లో ఛాంపియన్ గా నిలవడం, భారీ ఫ్యాన్ ఫాలో యింగ్ ఉండడం ఇలా అన్ని విభాగాల్లో ఆర్నీబీ చాలా బలంగా ఉంది. అందుకే గ్లోబల్ లెవెల్లో పెట్టుబడులు పెట్టాలనుకునేవారికి ఇంతకంటే మంచి అవకాశం ఉండదు' ఎవరైతే ఈ ఫ్రాంచైజీ దక్కించుకుంటారో వారికి గుడ్ లక్. ఈ జట్టు వ్యూల్యువేషన్ రికార్డ్ స్థాయిలో ఉంటుందని పక్కా సమ్మతంగా ఉంది.

ఐపీఎల్ టోర్నీ గ్లోబల్ లెవెల్లో ఎంత వేగంగా అభివృద్ధి చెందుతుందో దీని విలువ చెబుతుంది. ఆర్నీబీ నిర్ణయించే ధర ఐపీఎల్లో అన్ని జట్లకు ఒక కొత్త బెంచ్మార్క్ క్రియేట్ చేస్తుంది. ఫ్రాంచైజీని దక్కించుకోవడంలో సిటిబ్యాంక్ ఆసక్తి చూపిస్తుందని నేను అనుకుంటున్నాను. అందరికీ గుడ్ లక్ అని లతిత్ మోడి సుదీర్ఘంగా రాసుకొచ్చారు. ప్రస్తుతం ఇది సోషల్ మీడియాలో వైరల్ అవుతోంది. ఇది నిజమా అని నెటిజన్లు, ఫ్యాన్స్ కన్ఫ్యూజన్లో చిక్కుకుపోయింది. అయితే దీనిపై ఆర్నీబీ ఫ్రాంచైజ్ నుంచి ఎలాంటి స్పందన కానీ, అధికారిక ప్రకటనగానీ రాలేదు. ఒకవేళ లతిత్ మోడి పోస్ట్ నిజమైతే వచ్చే సీజన్లోపు ఆర్నీబీ ఓనర్లు మారడం పక్కా! చూడాలి మరి. కాగా, ఆర్నీబీ ప్రస్తుత విలువ భారీగానే ఉంటుంది. ఐపీఎల్లో అత్యంత విలువైన ఫ్రాంచైజీల్లో ఆర్నీబీ ఒకటి. 2025 సీజన్లో ఛాంపియన్ గా నిలవడంతో విలువ మరింత పెరిగింది.

